

## بسم الله الرحمن الرحيم وبه نستعين



مکتوبات کی تصوف کی دنیا میں بڑی اہمیت ہے کہ ان مکتوبات میں بہت سے اہم مسائل شرعیہ و روحانیہ کی گتھیاں سمجھائی جاتی رہی ہیں، حضرت مجدد الف ثانی رحمۃ اللہ علیہ کے مکتوبات طیبات نے تجدید و احیائے دین کے حوالہ سے جو کروار ادا کیا ہے وہ ہماری تاریخ کا ایک حصہ ہے۔

حضرت مجدد نسباً فاروقی سلسلہ سے رہتے تھے، ان کے جدا عالم، حضرت فاروق اعظم رضی اللہ تعالیٰ عنہ کے مکتوبات بھی دینی ادکام کے حوالہ سے اپنا ایک نمایاں مقام رکھتے ہیں، عمال کے نام تحریر کئے گئے اپنے مکتوبات میں انہوں نے جو اصول و ضوابط تحریر کئے ہیں وہ اصول فقہ کا حصہ بن چکے ہیں۔ قاضیوں کے نام ان کے خطوط سے قانون سازی میں مدد لی جاتی ہے۔ اور عمال کے نام ان کے خطوط سے طرز حکومت و طریق جہانبانی کا پتہ چلتا ہے۔ تصوف کی دنیا میں مکتوبات مریدین کی اصلاح کا ذریعہ ہے ہیں اور اب بھی بزرگان دین (اسلاف) کے مکتوبات ذریعہ تعلیم و تربیت و ترقی ہیں۔ ادبیوں اور شاعروں کے خطوط بھی شعر و خن کی دنیا میں اپنی ایک حیثیت رکھتے ہیں۔ عصر حاضر میں خطوط لکھنے کا رواج اگرچہ کم ہوتا جا رہا ہے، تاہم اب بھی لکھنے والے لکھتے ہیں،

رسائل و جرائد میں شائع ہونے والے خطوط سے عوامی رائے کا پتہ چلتا ہے مگر بعض ماہناموں اور ہفت روزوں کے خطوط مخصوص تاثی ہوتے ہیں، جن میں اکثر دیشتر مرید و مجلس ادارت کی تعریف و توصیف ہوتی ہے، شاید اس سے مقصود حوصلہ افزائی ہو، ایسے خطوط مجلہ اسلامی کو بھی موصول ہوتے رہتے ہیں مگر ہم نے ان کی اشاعت کا کوئی اہتمام نہیں کیا، لیکن وہ خطوط جن میں علمی مذاکرہ یا مکالہ ہو کی اشاعت و قاقوفیا ہم کرتے رہتے ہیں تاکہ ہمارے قارئین (جن کی غالب اکثریت فقہ اسلامی سے دچکپی رکھنے والے طلبہ و اہل علم پر مشتمل ہے)، ان میں غور و تدبر فرمائیں اور حل طلب مسائل کے حل میں ہماری مدد کریں۔ ایسا ہی ایک خط اس پارشال اشاعت

ہے جو لا ہور سے ہمارے قاری جناب عبد القادر شاہ صاحب نے ہمیں ارسال کیا ہے اس خط میں اٹھائے گئے سوالات کا جواب دینا نمکن تو نہیں البتہ حساس نوعیت کے سوالات ہونے کے باعث جواب دینا خطرے سے خالی نہیں، خط کے سوالات ہر صاحب عقل و خود کو غور و تمدیر کی دعوت دیتے ہیں، ہم قارئین کرام (خصوصاً علماء کرام، مفتیان شرع میں کی توجہ کے لئے ان سوالات کو شائع کر رہے ہیں شاید کوئی صاحب قلب و نظر ان کا شافی جواب مرحمت فرمادے۔

۱۔ مقررین واعظین نعت خواں و قراء حضرات کا قبل از محفل ہدیہ خدمت طے کرنا، یا وصول کرنا، دورانِ محفل عوامِ الناس اور انتظامیہ کا ان پر نوٹ چھاوار کرنا شرعاً کیسا ہے؟ جبکہ بعض مقررین اور نعت خواں حضرات یہ ہدیہ پچیس اور پچاس پچاس ہزار تک طلب کرتے ہیں اور دین کی خدمت بذریعہ و عظہ و تقریر کے دعویٰ دار بھی ہیں۔

حضرت امام بوصیری رحمۃ اللہ علیہ کے قصیدہ بروہ پر خواب میں جناب سروکونین ﷺ کے چادر عطا فرمائے کو اس ہدیہ کی دلیل بنانا کیسا ہے؟ اور حضرت حسان بن ثابت رضی اللہ عنہ کے قصیدہ پیش کرنے پر حضور ﷺ کے دعاء دینے کو ہدیہ کی دلیل بنانا کیسا ہے؟ نیز صحابہ کرام کے ایک بیمار پر سورہ فاتحہ پڑھ کر دم کرنے اور چالیس بکریاں تھنہ میں قبول کرنے کو موجودہ دم درد اور تعویذ گندہ کے ہدیہ کے لئے دلیل بنانا شرعاً کیسا ہے؟

محفل دینیہ یا شادی بیاہ میں نوؤں کے ہار گلوں میں ذالنا کیسا ہے؟ نیز پھولوں کی پیتاں چھاوار کرنے کی کیا شرعی حیثیت ہے؟

رمضان المبارک میں ہر جمعہ کو پنجاب میں رواج ہے کہ مساجد سے اعلان ہوتا ہے کہ جن خواتین کو صلوٰۃ تسبیح میں شرکت کرنی ہو وہ اتنے بیچے فلاں مسجد میں جمع ہو جائیں اور ایک عورت امامت کر کے صلوٰۃ تسبیح پڑھاتی ہے اور جو وقت دیا جاتا ہے اس میں زوال کا وقت بھی آ جاتا ہے اس باجماعت زنانی صلوٰۃ تسبیح کی شرعی حیثیت کیا ہے؟

اجتمائی اعتکاف کے بڑے .. بے بیز اور اشتہارات لگتے ہیں اور سینکڑوں کی تعداد میں لوگ خیموں اور تنبوؤں میں اعتکاف بیٹھتے ہیں اس اعتکاف کی شرعی حیثیت کیا ہے؟ کیا یہ ریا کاری تو نہیں؟

ہذا عالم کی حصیں نیت کے ساتھ دیلیٰ مقبول ہوتی ہے نہ کرققاء ☆

حکومت کی طرف سے مدارس کو ملنے والی زکوٰۃ کی صورت یہ ہے کہ طلبہ کی تعداد کے لحاظ سے زکوٰۃ ملٹی ہے اس لئے بعض مدارس تعداد زیادہ ظاہر کرنے کی کوشش کرتے ہیں اور مسجد میں زیر تعلیم محلے کے ناظرہ خواں بچوں کو بھی سروے اور انپکشن شیم کے سامنے پیش کر دیتے ہیں۔ کیا یہ دھوکہ نہیں؟

طلبہ کو ملنے والی زکوٰۃ کی رقم مہتمم مدرس تملیک کرانے کے لئے طلبہ کے ہاتھ میں دے دیتے ہیں اور تھوڑی دیر بعد وہ اپس وصول کر کے اپنی خواہش کے مطابق مصرف میں لاتے ہیں کیا یہ طریقہ شرعی اصولوں کے مطابق ہے؟

مہتمم مدرس زکوٰۃ کمیٹی سے یا عوام سے براہ راست ملنے والی زکوٰۃ کی رقم وصول کر کے اگر تملیک کرائے تو کیا وہ اس رقم کا ذاتی طور پر مالک نہیں بن جائے گا اگر بن جائے گا تو کیا اسے اپنے ذاتی مصرف میں لاسکتا ہے؟

معزز علماء کرام سے ان سوالات کے متعلق مفصل جوابات کی درخواست ہے۔

#### ALWAYS VALUE THESE THREE THINGS:

1. Naseehat: Good Advice.
2. Ehsaan: Good deeds done to others.
3. Death: Remembeing it at all times.

#### ALWAYS LOOK AFTER THESE THREE THINGS:

1. Your Parents.
2. Your Teacher.
3. The Laws of the Almighty (to obey them).

#### ALWAYS BELIEVE IN THESE THREE THINGS:

1. Almighty Allah.
2. His Prophet (Sallallahu Alayhi Wasallam).
3. The day of judgment and resurrection (Qiyaamat and Akhirah).

#### ALWAYS LOVE THESE THREE THINGS:

1. Truth.
2. Good Deeds.
3. Your believe in Allah Ta'ala.